

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

﴿1﴾ نانگ جي صورت ۾ جن

شیطان کي ڏي به سستي ڏياري هي رسالو اول کان آخر تائين پڙهي وٺو،
إن شاء الله عَزَّوَجَلَّ توهان جو ايمان تازو ٿي ويندو.

دُرود شريف جي فضيلت

خُصُورِ اَكْرَمِ، نُوْرِ مُجَسَّمِ، شَاهِ بِنِي آدَمِ، رَسُوْلِ مُحَمَّدِ،
شَافِعِ أَمْرِ صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ رَحْمَتِ نِشَانِ آهِي: ”جنهن
ڪتاب ۾ مون تي درودِ پاڪ لکيو ته جيستائين منهنجو نالو ان
۾ رهندو، فرشتا ان جي لاءِ اِسْتِغْفَارِ ڪندا رهندا.“

(المعجم الاوسط للطبراني ج 1 ص 497 حديث 1835)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

ولين جا سردار، شهنشاهه بغداد، سرڪارِ غوثِ اعظم
عليه رَحْمَةُ اللهِ الْاَكْرَمِ پنهنجي مدرسي جي اندر اجتماع ۾ بيان فرمائي
رهيا هئا ته ڇت مان هڪ تمام وڏو نانگ پاڻ رَحْمَةُ اللهِ تَعَالَى عَلَيْهِ تي
ڪريو، سامعين (يعني ٻڌندڙن) ۾ پاڇ پئجي وئي، هر طرف خوف
۽ هراس ڦهلجي ويو، پر سرڪارِ بغداد عليه رَحْمَةُ اللهِ الْجَوَادِ پنهنجي
جڳهه تان نه هٽيا، نانگ پاڻ رَحْمَةُ اللهِ تَعَالَى عَلَيْهِ جي ڪپڙن ۾ گهري
ويو ۽ پوري جسم مبارڪ سان چنبڙندو ڳچي مبارڪ مان ٻاهر
نڪتو ۽ ڪنڌ مبارڪ سان چنبڙي ويو. پر قربان وڃو! منهنجي

فرمانِ مصطفيٰ ﷺ: جنهن مون تي هڪ پيرو درود پاڪ پڙهيو الله تعاليٰ ان تي ڏهه رحمتون موڪليندو آهي.

مرشد شهنشاهه بغداد عَلَيْهِ رَحْمَةُ اللهِ الْجَوَاد تان جو ذري برابر به نه گهبرايائون نه ئي بيان بند ڪيائون، پوءِ نانگ زمين تي آيو ۽ پُچ تي بيهي رهيو پوءِ ڪجهه چئي ڪري هليو ويو، ماڻهو گڏ ٿي ويا ۽ عرض ڪرڻ لڳا: حضور! نانگ توهان سان ڪهڙي ڳالهه ڪئي؟ ارشاد فرمايائون: نانگ چيو: ”مون تمام گهڻن اولياءَ الله ﷺ کي آزمايو پر توهان جهڙو ڪنهن کي نه ڏٺو.“

(بهجة الاسرار للشطنوفي ص 168)

واه ڪيا مرتبه اے غوث ہے بالا تيرا
اونچے اونچوں کے سروں سے قدم اعلیٰ تيرا

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

منا منا اسلامي ڀائرو! معلوم ٿيو ته اهو ڪو عام نانگ نه هو بلڪ نانگ جي صورت ۾ جن هو جنهن اسان جي غوث اعظم عَلَيْهِ رَحْمَةُ اللهِ الْاَكْرَم جو امتحان وٺڻ جي ڪوشش ڪئي هئي ۽ الْحَمْدُ لِلَّهِ عَزَّوَجَلَّ پاڻ رَحْمَةُ اللهِ تَعَالَى عَلَيْهِ ثابت قدم رهيا.

﴿2﴾ وَذِينَ وَذِينَ اتَيْنَ وارو ماڻهو

انهيءَ نانگ جهڙي جن جي بي خوفناڪ حڪايت ٻڌو ۽ غوث پاڪ ﷺ جي استقامت تي عقيدت سان جهومو، جيئن ته حضور شهنشاهه بغداد سرڪار غوث پاڪ ﷺ فرمائين ٿا: هڪ پيري مان جامع منصور ۾ نماز ۾ مصروف هئس ته اهو ئي نانگ اچي نڪتو ۽ ان منهنجي سجدي جي جڳهه تي مٿو

فرمانِ مصطفيٰ ﷺ: جنهن مون تي ڏه پيرو درود پاڪ پڙهيو الله تعاليٰ ان تي سو رحمتون موڪليندو آهي.

رڪي ڪري وات کولي ڇڏيو، مون ان کي هٿائي ڪري سجدو ڪيو پر اهو منهنجي ڪنڌ سان چنبڙي پيو پوءِ اهو منهنجي هڪ ٻانهن ۾ گهري ڪري ٻي ٻانهن مان نڪتو، نماز مڪمل ڪرڻ کانپوءِ جڏهن مون سلام ورايو ته اهو غائب ٿي ويو. ٻئي ڏينهن جڏهن مان انهيءَ مسجد ۾ داخل ٿيس ته مون کي هڪ وڏين وڏين اکين وارو ماڻهو نظر آيو، مون ان کي ڏسي ڪري اندازو لڳايو ته هي شخص انسان نه بلڪ ڪو جن آهي، اهو جن مون کي چوڻ لڳو ته مان توهان ﷺ کي تنگ ڪرڻ وارو اهو ئي نانگ آهيان، مون نانگ جي صورت ۾ تمام گهڻن اولياءَ الله ﷺ کي آزمايو آهي پر توهان ﷺ جهڙو ڪنهن کي به ثابت قدم ناهي ڏٺو، پوءِ اهو جن پاڻ ﷺ جي دستِ حق پرست تي تائب ٿي ويو.

(بهجة الاسرار 169 دارالکتب العلميه بيروت)

هوءَ دیکھ کر تجھ کو کافر مسلمان

بے سنگدل موم ساں غوثِ اعظم

صَلُّوا عَلَي الْحَبِيب! صَلَّى اللهُ تَعَالَى عَلَي مُحَمَّد

منا منا اسلامي پڙرو! اسان جي ڪامل مرشد، سرڪار بغداد

عليه ﷺ جو به ڇا شان آهي! آه! هڪ اسان جي نماز آهي جو جيڪڏهن اسان تي مک به ويهي وڃي ته پریشان ٿي وڃون، معمولي خارش به اسان کان برداشت نه ٿي ٿي سگهي، هن واقعي مان هي به معلوم ٿيو ته جنات به اسان جي غوثِ اعظم ﷺ لاکرم

فرمان مصطفيٰ ﷺ جنهن مون تي ڏينهن ۾ پنجاهه ڀيرا درود پاڪ پڙهيو قيامت جي ڏينهن مان ان سان مصافحو ڪندس.

جا غلام بڻجي ويندا آهن .

﴿3﴾ شيطان جو خطرناڪ وار

سرڪار بغداد حضورِ غوثِ پاڪ ﷺ فرمائن ٿا ته هڪ پيري مان ڪنهن جهنگ جي طرف نڪري ويس ۽ ڪيترن ئي ڏينهن تائين اتي پيو رهيس، ڪاٺ پيئڻ لاءِ ڪجهه به نه هوندو هو، مون کي تمام گهڻي اُچ لڳي هئي، منهنجي مٿي هڪ ڪڪر جو تڪرو ظاهر ٿيو ان مان ڪجهه برسات جا ڦڙا ڪريا جن کي مون پي ورتو، ان کان پوءِ ڪڪر ۾ هڪ نوراني صورت ظاهر ٿي، جنهن سان آسمان جا ڪنارا روشن ٿي ويا، ۽ هڪ آواز گونجڻ لڳو: ”اي عبدالقادر!“ مان تنهنجو رب آهيان، مون تمام حرام شين کي تنهنجي لاءِ حلال ڪري ڇڏيو“ مون اَعُوذُ بِاللّٰهِ مِنَ الشَّيْطٰنِ الرَّجِيْمِ پڙهي ڇڏي، يڪدم روشني ختم ٿي وئي ۽ ان دونهين جو روپ اختيار ڪري ورتو ۽ آواز آيو: اي عبدالقادر! ان کان اڳ مان ستر اولياءَ کي گمراهه ڪري چڪو آهيان پر توکي تنهنجي علم بچائي ورتو. پاڻ ﷺ فرمائن ٿا: مون چيو: ”اي مردود! مون کي منهنجي علم نه بلڪ منهنجي رب عَزَّوَجَلَّ جي فضل بچائي ورتو.“

(بهجة الاسرار ص 228 ملخصاً)

هون ايمان ڪے ساتھ دنيا سے رخصت

یہی عرض ہے آخری غوثِ اعظم

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

فرمان مصطفيٰ ﷺ: جيڪو مون تي هڪ ڀيرو درود پڙهندو آهي الله تعاليٰ ان جي لاءِ هڪ قيراط اجر لکندو آهي ۽ هڪ قيراط احد ٻهاڙ جيءَ آهي.

چور اٿئي ٿي ايندو آهي جنبي مال هجي

منامنا اسلامي ڀائرو! واقعي شيطان وڏو مڪار ۽ عيار

آهي، اهو طرح طرح جا جادوئي ڪرتب به ڏيکاريندو آهي، ان جي وار کان هميشه خبردار رهڻ گهرجي. پنهنجي عقل ۽ هوشياري تي اعتماد ڪرڻ بدران اسان کي الله عَزَّوَجَلَّ جي فضل ۽ ڪرم تي نظر رکڻ گهرجي. جنهن وٽ مال هوندو آهي ان وٽ چور ايندو آهي ۽ جنهن وٽ ايمان جي دولت آهي، ان وٽ شيطان ضرور ايندو آهي، ۽ جنهن وٽ ايمان جيترو مضبوط هوندو، ان وٽ ايتري قدر نيڪين جي خزاني جي به ڪثرت هوندي، تنهنڪري اتي شيطان تمام گهڻو زور لڳائيندو. اسان جي پير و مرشد حضورِ غوثِ اعظم عَلَيْهِ رَحْمَةُ اللهِ الْاَكْرَمِ وٽ ايمان ۽ اعمال جي خزاني جي انبار کي ڏسي ڪري شيطان ڌاڙو هڻڻ جي ڪيترائي ڀيرا ڪوشش ڪئي پر اهو ناڪام ۽ نامراد ئي رهيو!

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿4﴾ شيطان جا وڌيڪ حولا

پيرن جا پير، پير دستگير، روشن ضمير، قُطْبِ رَبَّانِي، محبوبِ سُبْحَانِي، پيرِ لاثاني پيرِ پيران، ميرِ ميران، الشيخ ابو محمد سيد عبد القادر جيلاني قُدِّسَ سِرُّهُ الرَّبَّانِي تحديتِ نعمت طور ۽ محبت ڪندڙن جي نصيحت لاءِ فرمائن ٿا: ”مان جن ڏينهن ۾

فرمان مصطفيٰ! ﷺ: جنهن مون تي ڏهن پيراصبح ۽ ڏهن پيراشام درود پاڪ پڙهيو ته ان کي قيامت جي ڏينهن منهنجي شفاعت ملندي.

ڏينهن ۽ رات جهنگ ۾ رهندو هئس، شيطان خوفناڪ شڪلين ۾ طرح طرح جي هٿيارن سان تيار ٿي ڪري فوج در فوج مون تي حملي آور ٿيندا هئا، مون تي باهه وسائيندا هئا، مان اللہ عَزَّوَجَلَّ جي مدد سان انهن جي پٺيان ڊوڙندو هئس ته اهي تڙي پڪڙي ڪري ڀڄي ويندا هئا، ڪڏهن شيطان اڪيلو اچي ڪري مون کي طرح طرح سان ڊيڄاريندو، ڌمڪيون ڏيندو ۽ چوندو هو ته هتان هليو وڃ، مان ان کي زوردار ٿڻ هڻندو هئس ته اهو ڀڄڻ لڳندو هو، پوءِ مان لَاحَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڙهندو هئس ته اهو سڙي ويندو هو.

(بهجة الاسرار ص 165)

دل ۾ ڪنڊه هو تڙا نام که وه دُزِو رَجِيمِ ل

اُلُکُ نِي پاؤں پھرے دیکھ کے طغرا تیرا

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿5﴾ غِيبِي هَتَا

حضور غوثِ اعظم عَلَيْهِ سَلَامُ مُحَمَّدٌ اللهُ الْاَكْرَمُ فرمائن ٿا: هڪ پيري نهايت ئي خوفناڪ صورت وارو هڪ شخص جنهن مان تمام گهڻي بدبوءِ نڪري رهي هئي اچي ڪري منهنجي سامهون بيهي رهيو ۽ چوڻ لڳو: مان ابليس آهيان ۽ توهان جي خدمت ڪرڻ جي لاءِ حاضر ٿيو آهيان ڇو ته توهان مون کي ۽ منهنجي چيلن کي ٽڪائي ڇڏيو آهي، مون چيو: دفع ٿي، ان انڪار ڪيو، ايتري ۾ هڪ غيبي هٿ ظاهر ٿيو، جنهن ان جي مٿي تي اهڙو زوردار

فرمانِ مصطفيٰ ﷺ: جيڪو مون تي هڪ ڀيرو درود پڙهندو آهي الله تعاليٰ ان جي لاءِ هڪ قيراط اجر لکندو آهي ۽ هڪ قيراط احد ٻيڙ جيءَ آهي.

ڌڪ لڳايو جو اهو زمين ۾ دٻجي ويو، پوءِ ان باهه جو شعلو هٿ ۾ کڻي ڪري مون تي حملو ڪيو. ايتري ۾ هڪ نقاب پوش شخص گهوڙي تي سوار ٿي تشریف کڻي آيو ۽ ان مون کي تلوار ڏني اهو ڏسي ڪري شيطان پڇي ويو.

(بهجة الاسرار ص 166)

بادلوں سے کہیں رکتی ہے کڑکتی بجلی
 ڈھالیں چھنٹ جاتی ہیں اٹھتا ہے جو تیرا
 صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

﴿6﴾ شيطان جا چار

سرڪار بغداد، حضورِ غوثِ پاڪ رَحْمَةُ اللهِ تَعَالَى عَلَیْهِه فرمائين ٿا: هڪ ڀيري مون ڏٺو ته شيطان پري بيهي پنهنجي مٿي ۾ ڌوڙ وجهي رهيو آهي ۽ روئندي چئي رهيو آهي: ”اي عبدالقادر! مان توهان کان مايوس ٿي ويو آهيان.“ مون چيو: اي ملعون! پري ٿي وڃ، مان توکان ڪڏهن به بي خوف نه ٿو ٿي سگهان. ان چيو: توهان جي اها ڳالهه منهنجي لاءِ سڀ کان وڌيڪ سخت آهي. ان کان پوءِ ان مون تي تمام گهڻا چار، قنڌا ۽ حيل ظاهر ڪيا ۽ منهنجي پُچڻ تي ٻڌايو ته هي دنيا جا چار آهن، جن سان مان توهان جهڙن جو شڪار ڪندو آهيان. مان هڪ سال تائين جدوجهد ڪندو رهيس، ايتري تائين جو اهي سمورا چار ٿئي ويا، پوءِ منهنجي چوڌاري تمام گهڻا اسباب ظاهر ٿيا، مون پُچيو:

فرمان مصطفيٰ ﷺ: جڏهن توهان مرسلين (عليه السلام) تي درود شريف پڙهو ته مون تي به پڙهو بيشڪ آءٌ سڀني جهانن جي رب جو رسول آهيان.

هي ڇا آهن؟ ته چيو ويو ته توهان سان مُتَعَلَق مخلوق جا اسباب (يعني مخلوق جون محبتون وغيره آهن) جيئن ته ان معاملي ۾ به مون هڪ سال وڌيڪ توجُّه (يعني جدوجهد) ڪئي ايتري تائين جو اهي سڀ جا سڀ ڄار به ٿئي ويا. (بهجة الاسرار ص 166)

جس کو لڪار دے آتا هو تو الٽا پھر جائے

جس کو چُڪار لے ہر پھر کے وہ تیرا تیرا

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

سُذْرُنْ جِي ڪوشش نہ ڇڏڻ تهرجي

مَنامنا اسلامي پائرو! واقعي نفس ۽ شيطان کان جان ڇڏائڻ آسان ناهي، اسان جي غوثِ اعظم ﷺ حَمْدُ اللهِ اَلْكَرِيمِ ان کان چوٽڪارو حاصل ڪرڻ جي لاءِ ڪافي سالن تائين جدوجهد فرمائي، هتي انهن ماڻهن لاءِ درس عبرت آهي جيڪي جلد ئي همت هاري ويندا آهن ۽ چوڻ لڳندا آهن ته اسان ته وڏيون ڪوششون ڪيون، گهڻو عرصو مدني ماحول ۾ عاشقان رسول جي صحبت اختيار ڪئي پر نفس ۽ شيطان کان جان نه ڇڏي، اللهُ عَزَّوَجَلَّ جي رحمت تي نظر رکندي اصلاح جي لاءِ سڄي عمر ڪوشش جاري رکڻ گهرجي.

تو قوت دے میں تنہا کامِ بسیار

بدن کمزور دل کاہل ہے یاغوث

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

فرمان مصطفيٰ ﷺ : توهان جتي به هجو مون تي درود پڙهو توهان جو درود مون وٽ پهچندو آهي.

﴿7﴾ نذري رات ۾ چاليهه ڀيرا غسل

”بُهَجَةُ الاسرار شريف“ ۾ آهي: سرڪار بغداد، حُضُورِ غوثِ پاڪ رَحْمَةُ اللهِ تَعَالَى عَلَيْهِ فرمائن ٿا: مان ”ڪرخ“ جي ويران بيابانن ۾ ڪئي سالن تائين رهيو آهيان، وڻ جي پنن ۽ جڙي ٻوٽين تي منهنجو گذارو ٿيندو هو، مون کي پاڻڻ لاءِ هر سال هڪ شخص اُن جو هڪ جُبو کڻي آڻي ڏيندو هو، جنهن کي مان پائيندو هئس مون دنيا جي محبت کان نجات حاصل ڪرڻ لاءِ هزارين ڪوششون ڪيون، مان گمنام رهيس، منهنجي خاموشيءَ جي سبب ماڻهو مون کي گونگو، نادان ۽ ديوانو چوندا هئا. مان ڪنڊن تي پيرين اگهاڙي هلندو هئس، خوفناڪ غارن ۽ پيانڪ وادين ۾ بنا خوف جي داخل ٿيندو هئس، دنيا نهي ٺڪي ڪري منهنجي سامهون ظاهر ٿيندي هئي، پر اَلْحَمْدُ لِلّٰهِ عَزَّوَجَلَّ مان ان ڏانهن تَوَجُّهُ نه ڪندو هئس. منهنجو نفس ڪڏهن منهنجي آڏو عاجزي ڪندو هو ته توهان جي جيڪا مرضي هوندي اهو ئي ڪندس ۽ اهو ڪڏهن مون سان وڙهندو هو، الله عَزَّوَجَلَّ مون کي ان تي فتح نصيب ڪندو هو، مان وڏي عرصي تائين ”مدائن“ جي بيابانن ۾ رهيس ۽ پنهنجي نفس کي مُجاهدن ۾ لڳائيندو رهيس. هڪ سال تائين زمين تي پيل شيون کائيندو هئس ۽ بلڪل پاڻي نه پيئندو هئس، پوءِ هڪ سال صرف پاڻيءَ تي گذارو ڪندو هئس ۽ ڪريل شيون يا ڪا بهي غذا نه کائيندو هئس پوءِ هڪ سال بنا ڪجهه کائڻ پيئڻ جي بڪن ۾ گذاريندو هئس. مون تي سخت

فرمانِ مصطفيٰ ﷺ : مون تي درود شريف جي كثرت ڪريو بيشڪ هي توهان جي لاءِ طهارت (يعني پاڪائي) آهي.

آزمائشون اينديون هيون، هڪ ڀيري سخت سرديءَ جي رات ۾ منهنجو هيئن امتحان ورتو ويو جو بار بار ننڊ ايندي هئي ۽ مون تي غسل فرض ٿي ويندو هو، مان فوراً نهر تي ايندو هئس ۽ غسل ڪندو هئس اهڙي طرح هڪ رات ۾ چاليهه ڀيرا مون غسل ڪيو.

(بهجة الاسرار للشطنوفي ص 165 ملخصاً)

ڪها تُو ڏٺو جو ماڻو گے مليگا
رضا تجھ سے ترا سائل ہے ياغوث

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

مصيبت ختم ٿيڻ جو عمل

حضرت علامه امام شعراني قُدِّسَ سِرُّهُ الرَّبَّانِي ”طبقاتِ ڪبريٰ“ ۾ حضورِ غوثِ اعظم عَلَيْهِ رَحْمَةُ اللهِ الْاَكْرَمِ جو هي فرمان مبارڪ نقل ڪن ٿا ته شروع ۾ مون تي تمام گهڻيون سختيون رکيون ويون ۽ جڏهن سختيون انتها کي پهچي ويون ته مان ڪمزور ٿي ڪري زمين تي لٽي پيس ۽ منهنجي زبان تي قرآن پاڪ جون هي ٻه مبارڪ آيتون جاري ٿي ويون:

فَإِنَّ مَعَ الْعُسْرِ يُسْرًا ﴿٥﴾ إِنَّ مَعَ الْعُسْرِ يُسْرًا ﴿٦﴾
ترجمو ڪنزالايمان: پوءِ بيشڪ ڏک سان گڏ
سڪ آهي بيشڪ ڏک پٺيان سڪ آهي۔
(پ 30، المر نشرح 5، 6)

الْحَمْدُ لِلَّهِ عَزَّوَجَلَّ انهن آيتن جي برڪت سان اهي سڀئي سختيون مون کان پري ٿي ويون. (الطبقات الڪبريٰ ج 1 ص 178 ملخصاً دارالفکر بيروت)

واه ڪيا مرتبه اے غوث ہے بالا تيرا
اونچي اونچو ڪے سروں سے قدم اعلیٰ تيرا

فرمانِ مصطفيٰ ﷺ: جنهن ڪتاب ۾ مون تي درود شريف لکيو ته جيستائين منهنجو نالو ان ڪتاب ۾ لکيل رهندو فرشتا ان جي لاءِ استغفار ڪندا رهندا.

اسان به ڪوشش ڪريون

منا منا اسلامي پائرو! ڏنو توهان! اسان جي غوثِ الاعظم

عَلَيْهِ رَحْمَةُ اللَّهِ الْأَكْرَمِ پنهنجي ربِّ مُعْظَمِ عَزَّوَجَلَّ جو قُرب حاصل ڪرڻ ۽

پنهنجي نانا جان، رحمت عالميان صَلَّى اللَّهُ تَعَالَى عَلَيْهِ وَآلِهِ وَسَلَّمَ کي خوش

ڪرڻ، نفس ۽ شيطان تي غالب اچڻ، دنيا جي محبت مان جان

چڏائڻ، گناهن جي بيمارين کان پاڻ کي بچائڻ، خدا عَزَّوَجَلَّ جي

مخلوق کي سڌي راه تي آڻڻ، مبلغ جو شرف ماڻڻ، نيڪي جي

دعوت جي دنيا ۾ ڌوم مچائڻ ۽ بيشمار ڪافرن کي اسلام جي

دامن ۾ داخل فرمائڻ جي لاءِ ڪافي سالن تائين جدوجهد فرمائي.

خير اسان حضورِ غوثِ پاڪ ﷺ جيان مجاهدا ته نه ٿا

ڪري سگهون، پر بنا همت هارڻ جي ٿوري گهڻي ڪوشش ته

جاري رکون .

سچ ۽ انسان کو ڪجهه ڪهو ڪه ملا ڪرتا ۽

آپ کو ڪهو ڪه ٿجه ڀائے گا جويا تيرا

﴿8﴾ 25 سال جهنن ۾ ...

سرڪار بغداد حضورِ غوثِ پاڪ ﷺ جي محبت جي

دعويٰ ڪرڻ وارا اسلامي پائرو! سرڪارِ غوثِ اعظم ﷺ

الاکرم پنجو يه سال الله عَزَّوَجَلَّ جي رضا جي لاءِ عراق جي بيابانن

۾ گذاري ڇڏيا. ڪاش! اسان کي به تبليغ قرآن و سنت جي

عالمگير غير سياسي تحريڪ ”دعوتِ اسلامي“ جي سنتن جي

تربيت جي خاطر ڳوٺ ڳوٺ، شهر شهر ۽ ملڪ ملڪ سفر ڪرڻ

فرمان مصطفيٰ ﷺ: مون تي ڪثرت سان درود شريف پڙهيو بيشڪ توهان جو مون تي درود شريف پڙهڻ توهان جي گناهن جي لاءِ مغفرت آهي.

وارن مدني قافلن ۾ عاشقان رسول سان گڏ سفر ڪرڻ نصيب
ٿي وڃي .

کوئی سالڪ ہے یا اصل ہے یا غوث

وہ کچھ بھی ہو ترا سائل ہے یا غوث

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿9﴾ زمين نان چوندي چوندي ڪري ٽڪر ٽائڻ

سرڪار بغداد حضورِ غوثِ پاڪ رَحْمَةُ اللهِ تَعَالَى عَلَيْهِ فرمائڻ ٿا: مان شهر ۾ کاڌي جي ارادي سان زمين تي پيل ٽڪر يا جهنگ جو ڪو گاهه يا پن کڻڻ چاهيندو هئس ۽ جڏهن ڏسندو هئس ته ٻيا فقراءَ به انهيءَ جي ڳولها ۾ آهن ته پنهنجي اسلامي ڀائرن تي ايثار ڪندي نه کڻندو هئس بلڪ ائين ئي ڇڏي ڏيندو هئس ته جيئن اهي کڻي وڃن ۽ پاڻ ٻُڪايل رهندو هئس، جڏهن ٻُڪ جي سبب ڪمزوري حد کان وڌي وئي ۽ مرڻ جي ويجهو اچي پهتس ته مون گلن واري بازار مان هڪ کائڻ واري شيءِ جيڪا زمين تي پئي هئي کڻي ۽ هڪ ڪنڊ ۾ وڃي ڪري ان کي کائڻ جي لاءِ ويهي رهيس، ايتري ۾ هڪ عجمي نوجوان آيو ان وٽ تازيون مانيون ۽ ڀُڳل گوشت هو، اهو ويهي ڪري کائڻ لڳو، ان کي کائيندو ڏسي ڪري منهنجي کائڻ جي خواهش هڪدم شدت اختيار ڪري وئي، جڏهن اهو پاڻ کائڻ جي لاءِ گرهه کڻندو هو ته ٻُڪ جي بيتابيءَ سبب بي اختيار دل چاهيندي هئي ته مان

فرمانِ مصطفيٰ ﷺ : جيڪو مون تي جمعي جي ڏينهن درود شريف پڙهندو آءُ قيامت جي ڏينهن ان جي شفاعت ڪندس.

وات کوليان ته جيئن هو منهنجي وات ۾ گرهه وجهي. آخر ۾ مون پنهنجي نفس کي چڙهيو ته ”بي صبري نه ڪر، الله عَزَّوَجَلَّ مون سان گڏ آهي. چاهي موت اچي وڃي پر مان هن نوجوان کان گهري ڪري هرگز نه ڪائيندس.“

اوچتو اهو نوجوان منهنجي طرف مُتوجّه ٿيو ۽ چوڻ لڳو، ادا! اچو توهان به کاڌي ۾ شريڪ ٿي وڃو، مون انڪار ڪيو، ان اصرار ڪيو، منهنجي نفس مون کي ڪاٺڻ جي لاءِ تمام گهڻو مائل ڪيو پر مون پوءِ به انڪار ٿي ڪيو، ان نوجوان جي بيحد اصرار تي مون ٿورو طعام کاڌو، ان مون کان پڇيو، ڪٿان جا رهڻ وارا آهيو؟ مون چيو: جيلان جو، ان چيو مان به جيلان جو ئي آهيان، چڱو هي ٻڌايو ته توهان مشهور زاهد حضرت سيد عبدالله صومعي عليه رحمۃ الله القوي جي ڏوهتي عبدالقادر کي سڃاڻو ٿا؟ مون چيو: ”اهو ته مان ئي آهيان“ اهو ٻڌي ڪري هو بيقرار ٿي ويو ۽ چوڻ لڳو: مان بغداد اچڻ لڳس ته توهان جي امي جان توهان کي ڏيڻ لاءِ مون کي 8 سون جون اشرفيون ڏنيون هيون، مان هتي بغداد ۾ اچي ڪري ڳولهيندو رهيس پر توهان جي باري ۾ ڪا خبر چار نه پئي، ايتري تائين جو منهنجي پنهنجي سڄي رقم خرچ ٿي وئي. تن ڏينهن تائين مون کي ڪاٺڻ لاءِ ڪجهه نه مليو، مان جڏهن بڪ کان بيحال ٿي ويس ۽ جان ختم ٿيڻ لڳي ته مون توهان جي امانت مان هي مانيون ۽ ڀڳل گوشت خريد ڪيو. حضور! توهان به خوشيءَ سان هن کي تناول

فرمان مصطفيٰ ﷺ: جنهن مون تي جمع جي ڏينهن ۾ سو پيرا درود پاڪ پڙهيو ان جا ٻه سو سالن جا گناهه معاف ڪيا ويندا.

فرمايو، هي توهان جو ئي مال آهي، پهريان توهان منهنجا مهمان هيو ۽ هاڻي مان توهان جو مهمان آهيان، بقايا رقم پيش ڪندي چيائين: مان معافيءَ جو طلبگار آهيان، مون مجبوريءَ جي حالت ۾ توهان جي رقم مان ئي کاڌو خريد ڪيو هو، مان تمام گهڻو خوش ٿيس، مون بچيل کاڌو ۽ ڪجهه وڌيڪ رقم ان کي پيش ڪئي، ان قبول ڪئي ۽ هليو ويو.

(الذيل علي طبقات الحنابلة ج 3 ص 250 دارالکتب العلميه بيروت)

طلب ڪامنه توکس قابل هے ياغوث
مگر تيرا ڪرم ڪامل هے ياغوث

اينثار جي عظيم فضيلت

منا منا اسلامي پائرو! هن حڪايت ۾ اسان لاءِ عبرت جا ٻي شمار مدني گل آهن، ڏسو ته سهي! هڪ پاسي اسان جا مرشد غوث الاعظم عليه رَحْمَةُ اللهِ الْاَكْرَمِ آهن جو پاڻ سخت تنگدستي ۽ بُڪَ هجڻ جي باوجود غذا ۽ رقم جي معاملي ۾ بيمثال اينثار کان ڪم ورتو آهي جڏهن ته غوث پاڪ رَحْمَةُ اللهِ تَعَالَى عَلَيْهِ جي عقيدت جو دم ڀرڻ وارا نالائق مريد آهن جو بڪايل رهڻ جي توفيق ته بي ڳالهه آهي پر بالفرض يارهين شريف جي نياز جي برياني ئي سامهون اچي ته حرص جو اهڙو غلبو طاري ٿي ويندو آهي جو دل چاهيندي آهي ته پورو ٿال مان ئي کائي وٺان، ٻوٽي ته پري جي ڳالهه آهي پر ڪنهن کي چانورن جو داڻو به نه ملي!! اي عاشقان غوث اعظم! اوهان کي جڏهن بين سان ملي ڪاٺڻ جو

فرمان مصطفيٰ ﷺ: جنهن وٽ منهنجو ذڪر ٿئي ۽ اهو مون تي درود شريف نه پڙهي ته ان جفا ڪئي.

اتفاق ٿئي ته وڏا وڏا گرهه بنا چپاڙي جلد جلد کائڻ ۽ سنيون ٻوٽيون پاڻ ڏانهن ڪرڻ جو حرص غالب اچي ته ان وقت پنهنجي مرشد غوث پاڪ ﷺ جي بيان ڪيل حڪايت سان گڏوگڏ هي فرمان مصطفيٰ ﷺ: جنهن وٽ منهنجو ذڪر ٿئي ۽ اهو مون تي درود شريف نه پڙهي ته ان جفا ڪئي. جنهن جي پاڻ کي حاجت آهي، اها پين کي ڏي ته الله عَزَّوَجَلَّ ان کي بخشي ڇڏيندو آهي. (اتحاف السادة للزبيدي ج 9 ص 779) فيضانِ سنت جلد پهرين صفحي 468 تي حضرت سيدنا ابو سليمان ﷺ جو عطا ڪيل هي مدني گل به قبول فرمايو: نفس جي ڪنهن خواهش کي ڇڏڻ 12 مهينن جي روزن ۽ رات جي عبادتن کان وڌيڪ دل جي لاءِ فائديمند آهي.

(احياء العلوم ج 3 ص 118 دار صادر بيروت)

مری حرص کی عادت بد مٹا دے

مرے غوث کا واسطہ یا الٰہی

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿10﴾ بیدار رهن جو عجیب نسخو

سرڪارِ غوثِ الاعظم ﷺ: ان کي فرمائڻ تاهي: اَلْحَمْدُ لِلّٰهِ عَزَّوَجَلَّ مان پنجويه سالن تائين عراق جي ويرانن ۾ ڦرندو رهيس ۽ چاليه سالن تائين سومهڙيءَ جي نماز جي وضوءَ سان فجر جي نماز ادا ڪئي، پندرهن سالن تائين روزانو سومهڙي جي نماز کان پوءِ نفلن ۾ هڪ قرآن پاڪ ختم ڪندو رهيس. شروع ۾ پنهنجي

فرمانِ مصطفيٰ ﷺ: ان شخص جو نڪ مٽيءَ ۾ ملي وڃي جنهن وٽ منهنجو ذڪر ٿئي ۽ اهو مون تي ڏرود شريف نه پڙهي.

جسم تي رسي ٻڏي ڪري ان جو ٻيو چيڙو پت ۾ نوڪيل
ڪليءَ سان ٻڏي ڇڏيندو هئس ته جيڪڏهن نند جو غلبو ٿئي ته
ان جي جهٽڪي سان اک ڪلي وڃي .
(بهجة الاسرار ص 118)

هڪ رات جڏهن مون پنهنجي معمولات جو ارادو ڪيو ته
نفس سُستي ڪندي ٿوري دير سمهي پوڻ ۽ بعد ۾ اتي ڪري
عبادت ڪرڻ جو مشورو ڏنو، جنهن جڳهه تي دل ۾ اهو خيال
آيو هو، انهيءَ جڳهه ۽ انهيءَ وقت هڪ پير تي بيهي ڪري
مون هڪ قرآن شريف ختم ڪيو.
(بهجة القادريه)

گرانے لگی ہے ہمیں لغزش پا
سنجھالو! ضعیفوں کو یاغوثِ اعظم

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

غوٺِ الاعظم عَلَيْهِ رَحْمَةُ اللَّهِ الْأَكْرَمِ جي محبت جي دعويٰ ڪرڻ وارو!

ڏٺو توهان! سرڪارِ بغداد، حضورِ غوثِ پاڪ عَلَيْهِ رَحْمَةُ اللَّهِ تَعَالَى عَلَيْهِ
ڪيتري قدر عبادت جو اهم ڌيان فرمائيندا هئا! هاڻي جيڪڏهن
اسان کان معاذ الله عَزَّوَجَلَّ پنج وقت جي نماز به نه پڙهي وڃي ته اسان
حضورِ غوثِ الاعظم عَلَيْهِ رَحْمَةُ اللَّهِ الْأَكْرَمِ جا ڪهڙي قسم جا عاشق
آهيون؟

مجھے اپنی الفت میں ایسا گما دے

نه پاؤں پھر اپنا پتا غوثِ اعظم

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

فرمان مصطفيٰ ﷺ : جنهن مون تي درود پڙهڻ وساري ڇڏيو اهو جنت جو رستو
پيدجي ويو.

﴿11﴾ قبر واري جي امداد

پيرن جا پير، روشن ضمير، شيخ عبدالقادر جيلاني قُدَسَ سِرُّهُ
الرَّبَّانِي اربع جي ڏينهن 27 ذوالحجَّة الحرام سن 529 هـ جو ”شونيزيه“
قبرستان ۾ پنهنجي استاد محترم حضرت سيدنا شيخ حماد عَلَيْهِ
رَحْمَةُ اللهِ الْجَوَاد جي مزار شريف تي علماء ۽ فقراء جي قافلي سان گڏ
تشریف کڻي آيا ۽ ڪافي دير تائين بيٺي بيٺي دعا فرمائيندا
رهيا، ايتري تائين جو اُس تمام گهڻي تيز ٿي وئي. جڏهن موتيا
ته پاڻ رَحْمَةُ اللهِ تَعَالَى عَلَيْهِ جي مبارڪ چهري تي خوشيءَ جا آثار هئا.
جڏهن پاڻ رَحْمَةُ اللهِ تَعَالَى عَلَيْهِ کان ايتري قدر ڊگهي دعا جو سبب پڇيو
ويو ته فرمايائون: ”15 شعبان البعظَم سن 439 هـ جمعي جي ڏينهن
نماز ادا ڪرڻ لاءِ هن مزار ۾ آرام فرمائڻ واري منهنجي استاد
سيدنا شيخ حماد عَلَيْهِ رَحْمَةُ اللهِ الْجَوَاد سان گڏ هڪ قافلو ”جامع الرُصافه“
ڏانهن وڃي رهيو هو، رستي ۾ هڪ نهر جي پُل تان جڏهن
گذريا ته شيخ حماد عَلَيْهِ رَحْمَةُ اللهِ الْجَوَاد اوچتو مون کي ڏکي ڏئي ڪري
نهر ۾ ڪيرائي ڇڏيو! سخت سردين جا ڏينهن هئا، مون بِسْمِ اللهِ
پڙهي ڪري جمعي جي غسل جي نيٽ ڪري ورتي. جيئن تيئن
ڪري پاڻيءَ مان نڪتس ۽ پنهنجو صوف (يعني اُن جو جُبو)
نيوڙيو، ۽ قافلي سان وڃي مليس، شيخ حماد عَلَيْهِ رَحْمَةُ اللهِ الْجَوَاد جا
مُريد خوش طبعي ڪرڻ لڳا، پاڻ رَحْمَةُ اللهِ تَعَالَى عَلَيْهِ کين ڇڙب ڏني ۽
فرمايائون: مون عبدالقادر جو امتحان ورتو جنهن ۾ کين جبل

فرمان مصطفيٰ ﷺ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي.

جيان مضبوط ڏٺو، حضورِ غوثِ الاعظم ﷺ رحمة الله الڪرمه وڌيڪ فرمايو ته مون پنهنجي استاد سيدنا شيخ حماد ﷺ رحمة الله الجواد کي سندن مزار پُر انوار ۾ هيرن ۽ جواهرات جي لباس ۾ ملبوس مٿي تي ياقوت جو تاج پاتل ۽ هٿن ۾ سون جا ڪنگڙ ۽ پيرن ۾ سون جي نعلين شريفين ۾ ڏٺو، پر تعجب واري ڳالهه جيڪا ڏٺي اها هيءَ هئي ته سندن ساڄو هٿ ڪم نه ڪري رهيو هو. منهنجي پڇڻ تي ٻڌايائون: ”هي اهو ئي هٿ آهي، جنهن سان مون توهان کي نهر ۾ ڌڪو ڏنو هو. ڇا توهان مون کي مُعاف ڪريو ٿا؟ جڏهن مون مُعاف ڪري ڇڏيو ته انهن چيو ته توهان الله ﷻ جي بارگاهه ۾ دعا فرمائي ڇڏيو ته منهنجو ساڄو هٿ صحيح ٿي وڃي، تنهن ڪري مان الله ﷻ کان دعا گهرندو رهيس ۽ پنج هزار اصحابِ مزار اولياءُ الغفار پنهنجي پنهنجي مزار ۾ آمين چوندا ۽ منهنجي سفارش ڪندا رهيا ايتري تائين جو الله ﷻ سندن ساڄو هٿ صحيح فرمائي ڇڏيو جنهن سان انهن خوش ٿي ڪري مون سان مصافحو ڪيو.“

بغداد مُعلي ۾ جڏهن اها خبر مشهور ٿي ته سيدنا شيخ حماد ﷺ رحمة الله الجواد جي ڪجهه مُريدن کي اها ڳالهه بلڪل پسند نه آئي ۽ اهي تصديق جي لاءِ درٻارِ غوثيه ۾ حاضر ٿيا پر پاڻ ﷺ رحمة الله تعاليٰ عليه جي هيبت جي سبب ڪنهن کي پڇڻ جي همت نه ٿي. پيران پير، روشن ضمير، حضورِ غوثِ الاعظم دستگير عليه رحمة الله القدير

فرمانِ مصطفيٰ ﷺ: جنهن مون تي ڏه پيرو درود پاڪ پڙهيو الله تعاليٰ ان تي سو رحمتون موڪليندو آهي.

انهن ماڻهن جي دلين جو حال ڄاڻي ورتو ۽ پاڻ ئي ارشاد فرمايائون: توهان به شيخ پسند ڪري وٺو، جيڪي توهان جو هي مسئلو حل ڪن، پوءِ اهو معاملو حضرت سيّدنا شيخ يوسف همداني ۽ حضرت سيّدنا شيخ عبدالرحمن ڪُردي رحمهما الله تعاليٰ جيڪي اصحابِ ڪشف (ڪشف جو علم رکندڙ) هئا کي سونپيو ويو ۽ حضورِ غوثِ الاعظم عَلَيْهِ رَحْمَةُ اللهِ الْاَكْرَمِ جي خدمت ۾ عرض ڪيو ويو ته اسان توهان کي جمعي تائين جي مهلت ڏيون ٿا ته هي ٻئي حضرات توهان جي تصديق ڪن، حضرت سيّدنا غوثِ اعظم عَلَيْهِ رَحْمَةُ اللهِ الْاَكْرَمِ فرمايو: **إِنْ شَاءَ اللهُ عَزَّوَجَلَّ** توهان حضرات هتان اڃا اٿندؤ ٿي نه ته مسئلو حل ٿي ويندو، اهو فرمائي ڪري حضورِ غوثِ اعظم عَلَيْهِ رَحْمَةُ اللهِ الْاَكْرَمِ مٿو مبارڪ جهڪائي ڇڏيو. تمام حاضرين به پنهنجو مٿو جهڪائي ڇڏيو. ايتري ۾ حضرت سيّدنا شيخ يوسف همداني **قُدَسَ سِرُّهُ الرَّبَّانِي** پيرين اگهاڙي جلدي جلدي تشریف کڻي آيا ۽ اعلان ڪيائون ته **اللَّهُ عَزَّوَجَلَّ** جي حڪم سان هينئر هينئر شيخ حماد عَلَيْهِ رَحْمَةُ اللهِ الْاَكْرَمِ ظاهر ٿيا ۽ حڪم ڏنائون ته فوراً شيخ عبدالقادر جيلاني **قُدَسَ سِرُّهُ الرَّبَّانِي** جي مدرسي ۾ وڃي ڪري سڀني کي هي ٻڌائي ڇڏيو ته شيخ عبدالقادر جيلاني **قُدَسَ سِرُّهُ الرَّبَّانِي** توهان حضرات کي منهنجي باري ۾ جيڪو ڪجهه ٻڌايو آهي اهو سچ آهي. ”ايتري ۾ حضرت سيّدنا شيخ عبدالرحمن ڪُردي عَلَيْهِ رَحْمَةُ اللهِ الْقَوِي به اچي ويا ۽ انهن به حضرت

فرمان مصطفيٰ ﷺ: جنهن مون تي ڏينهن ۾ پنجاهه ڀيرا درود پاڪ پڙهيو قيامت جي ڏينهن مان ان سان مصافحو ڪندس.

سَيِّدُنَا شَيْخِ يُوْسُفِ هَمْدَانِي هُدَيَسَ سَيُّدُ الرَّبَّانِي جِيَانِ ئِي چيو. ان تي سڀني حضورِ غوثِ اعظم عليه رَحْمَةُ اللهِ الْاَكْرَمِ کان معافي گهري.

(بهجة الاسرار ص 107)

جو دل قبل تھے يا بعد ہوئے يا ہوں گے

سب ادب رکھتے ہیں دل میں مرے آقا تیرا

منا منا اسلامي پيائرو! هن ايمان افروز حڪايت ۾ اسان جي

لاءِ حڪمت جا بيشمار مدني گل آهن. انهن مان هڪ هي به آهي

ته اسلامي استاد يا پير و مرشد جي طرف کان ڪڏهن به ڪو

اهڙو معاملو پيش اچي وڃي جيڪو سمجهه ۾ نه ايندو هجي ته

ان تي صبر ۽ تحمّل جو دامن مضبوطيءَ سان پڪڙي رهي نه

ڪي پنهنجي استاد يا مرشد جي مخالفت ڪري پنهنجي آخرت

کي خطري ۾ وجهي جيئن ته اسان جي غوثِ اعظم عليه رَحْمَةُ اللهِ

الاکرم جي استاد گرامي هُدَيَسَ سَيُّدُ الشَّاي کين سخت سرديءَ ۾ نهر ۾

ڪيرائي ڇڏيو، پوءِ به پاڻ رَحْمَةُ اللهِ تَعَالَى عَلَيْهِ صبر سان گڏوگڏ جمعي

جي غسل جي نيٽ به فرمائي ورتي ۽ زبان تي شڪايت جو هڪ

لفظ به نه آندائون.

مرشد تي اعتراض برباديءَ جو ڪارڻ آهي

يقيناً جيڪو ديني طالب علم پنهنجي اسلامي استاد تي ۽

جيڪو مرید پنهنجي مرشد تي اعتراض ڪندو آهي، اهو علم ۽

معرفة جي فيضان کان محروم رهندو آهي بلڪ هلاڪت جي

فرمان مصطفيٰ ﷺ: جيڪو مون تي هڪ ڀيرو درود پڙهندو آهي الله تعاليٰ ان جي لاءِ هڪ قيراط اجر لکندو آهي ۽ هڪ قيراط احد ٻهائڙ جيئو آهي.

اونهي کڏ ۾ وڃي ڪرندو آهي. جيئن ته منهنجا آقا اعليٰ حضرت، امام اهل سنت، وليءِ نعمت، عظيمُ البرڪت، عظيمُ المرتبت، پروانءِ شمع رسالت، مجدد دين و ملت، حاميءِ سنت، ماحيءِ بدعت، عالم شريعت، پير طريقت، حضرت علامہ مولانا الحاج الحافظ القاري الشاه امام احمد رضا خان عليه رحمة الرحمن نقل فرمائين ٿا:

”مرشدن تي اعتراض کان بچي، ڇاڪاڻ ته هي مريدن لاءِ زهرِ قاتل آهي. اهڙا مريد گهٽ ئي هوندا جيڪي پنهنجي مرشد تي اعتراض ڪن پوءِ فلاح (يعني ڪاميابي) ماڻين، شيخ جي تصرف مان جيڪي ڪجهه کيس صحيح معلوم نه ٿيندا هجن، انهن ۾ خضر عليه السلام جي واقعن کي ياد ڪري، ڇو ته انهن کان اهي ڳالهيون ظاهر ٿينديون هيون بظاهر جن تي سخت اعتراض هو (جيئن مسڪينن جي بيٺيءَ ۾ سوراخ ڪري ڇڏڻ، بي گناهه ٻار کي قتل ڪري ڇڏڻ) پوءِ جڏهن هو ان جو سبب ٻڌائيندا هئا ته ظاهر ٿي ويندو هو ته حق اهو ئي هو جيڪو پاڻ چيائون، ائين ئي مريد کي يقين رکڻ گهرجي ته شيخ جو جيڪو ڪم مون کي صحيح معلوم نه ٿو ٿئي، شيخ وٽ ان جي صحيح هجڻ تي قطعي دليل آهي، حضرت سيڏنا امام ابوالقاسم قشيري رَحْمَةُ اللهِ تَعَالَى عَلَيْهِ رَسَالَهُ قُشَيْرِيه ۾ فرمائين ٿا: مون حضرت سيڏنا ابو عبد الرحمن سُلمي عليه رحمة الله القوي کي فرمائيندي ٻڌو، ته انهن کي پنهنجي مرشد ابوسهل صعلوڪي رَحْمَةُ اللهِ تَعَالَى عَلَيْهِ فرمايو: جيڪو پنهنجي مرشد سان ڪنهن ڳالهه ۾ ”ڇو!“ چوندو، ڪڏهن ڪاميابي نه ماڻيندو.

فرمان مصطفيٰ ﷺ: جنهن مون تي ڏهه پيراصبح ۽ ڏهه پيراشام درود پاڪ پڙهيو ته ان کي قيامت جي ڏينهن منهنجي شفاعت ملندي.

پير ڪامل ۽ پير ناقص

منا منا اسلامي ڀائرو! بيان ڪيل سرڪار اعليٰ حضرت ﷺ

الله تعاليٰ عليه جو مبارڪ فتويٰ صرف جامع شرائط پير يعني ڪامل

پير جي باري ۾ آهي، جيڪو پير نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ

جن جو گستاخ هجي اهو مرتد آهي ۽ جيڪو ڪنهن صحابي رضی

الله تعاليٰ عنه جي توهين ڪري ٿو اهو گمراه بدمذهب آهي اهڙن جو

مريد بطن ناجائز ۽ گناه آهي ۽ جيڪو پير ظاهر ظهور ڪبيرو

گناه جو مرتڪب ٿئي يا صغيره گناه تي اصرار ڪرڻ وارو

هجي اهو فاسق مُعَلَن چورائيندو آهي. مثلاً علي الاعلان نمازون

قضا ڪري، نشو ڪندو هجي، خراب گاريون ڏيندو هجي، بي

پرڌا عورتن جي سامهون ويهي، عورتن کان پنهنجا هٿ چُمرائي

يا پير ڊبرائي، اعلانيه فلمون ڊرامه ڏسندو هجي، ڏاڙهي ڪوڙائي

يا هڪ مٺ کان گهٽائي ٿو اهو فاسق مُعَلَن آهي، اهڙي پير جي

بيعت جائز ناهي، ڏسي واسي مريد بطن جڳهه جي، جيئن دعوتِ

اسلامي جي اشاعتي اداري مڪتبه المدينه جي شايع ٿيل 1250

صفحن تي مشتمل ڪتاب ”بهاثريت“ جلد پهرين صفحي 278 تي

صَدْرُ الشَّرِيعَةِ، بَدْرُ الطَّرِيقَةِ، حضرت علامه مولانا مفتي امجد

علي اعظمي عليه رحمۃ القوي فرمائن ٿا: پيري جي لاءِ چار شرط آهن،

بيعت کان پهرين انهن جو لحاظ رکڻ گهرجي. (1) صحيح

العقيده سٺي هجي (2) ايترو علم رکندو هجي جو پنهنجي

ضروريات جا مسئلا ڪتابن مان ڪڍي سگهي (3) فاسق مُعَلَن

فرمان مصطفيٰ ﷺ: جيڪو مون تي هڪ پيرو درود پڙهندو آهي الله تعاليٰ ان جي لاءِ هڪ قيراط اجر لکندو آهي ۽ هڪ قيراط احد پهڙاڙ جيڏو آهي.

نه هجي (4) ان جي بيعت جو سلسلو نبي صَلَّى اللهُ تَعَالَى عَلَيْهِ وَآلِهِ وَسَلَّمَ تائين مُتَّصِل (يعني مليل) هجي. (بهار شريعت، فتاويٰ رضويه ج 21 ص 603) جيڪڏهن ڪنهن پير ۾ انهن چئني شرطن مان ڪا هڪ به شرط گهٽ آهي ته ان جو مرید نهڻ جائز ناهي، جيڪڏهن ڪنهن لاعلمي ۾ ڪنهن اهڙي پير جي بيعت ڪئي جنهن ۾ ڪا شرط گهٽ آهي ته ان جي بيعت توڙي ڇڏڻ ضروري آهي. ان جي لاءِ ان ”پير ناقص“ کي ٻڌائڻ ضروري ناهي، ايترو چئي ڇڏڻ ڪافي آهي، ”مان فلاڻي جي بيعت توڙيان ٿو“ بلڪ پير تان اعتقاد ختم ٿيڻ جي صورت ۾ پاڻ ئي بيعت ٿي ويندي آهي، هاڻي ڪنهن به جامع شرائط پير صاحب سان بيعت ڪري سگهي ٿو.

ڪامل پير جي بيعت توڙڻ جا نقصان

بنا شرعي سبب جي جامع شرائط، ڪامل پير جي بيعت توڙڻ طريقت مطابق سخت محرومي ۽ شريعت مطابق به سخت منع آهي، انهي باري ۾ طريقت جي ڪتابن ۾ اولياءَ سڳورن جا ڪئي قول موجود آهن، شريعت ۾ منع هجڻ جو سبب هي آهي ته شرعي طور احسان جو بدلو گهٽ ۾ گهٽ شڪريو ادا ڪرڻ آهي، ڪامل پير جو مرید ٿيڻ سان اولياءَ ڪرام جي سلسلي سان نسبت حاصل ٿي ويندي آهي، ۽ فيض جو هڪ سلسلو جاري ٿيندو آهي ۽ طريقت جي راهه جون ڪيتريون ئي مشڪلون حل ٿي وينديون آهن ۽ ڪڏهن ڪڏهن زندگي ۾ هڪ مدني انقلاب

فرمان مصطفيٰ ﷺ: جڏهن توهان مرسليين (عليه السلام) تي درود شريف پڙهو ته مون تي به پڙهو بيشڪ آءٌ سڀني جهانن جي رب جو رسول آهيان.

برپا ٿي ويندو آهي، انهن سڀني شين جي مقابلي ۾ شڪريو ادا ڪرڻ بدران بيعت ٿورڻ يقيناً سخت ناشڪري آهي ۽ ناشڪري شرعاً منع آهي، جيئن حديث ۾ فرمايو ويو آهي: مَنْ لَمْ يَشْكُرِ النَّاسَ لَمْ يَشْكُرِ اللَّهَ يعني جنهن ماڻهن جو شڪر ادا نه ڪيو ان الله جو شڪر به ادا نه ڪيو. (ترمذي ج 3 ص 384 حديث 1962) ۽ جڏهن هڪ پيري ماڻهو ڪنهن ڪامل پير جي بيعت ڪندو آهي ته فيض جو سلسلو شروع ٿي ويندو آهي جيتوڻيڪ مرید ناقص ڪي اهو نظر نه اچي، جڏهن فيض جو سلسلو شروع ٿي ويندو آهي ته ان کي برقرار رکڻ گهرجي چوٽه حديث مبارڪ ۾ آهي: مَنْ رَزَقَ فِي شَيْءٍ فَلْيَلْمُهُ يعني جنهن کي ڪنهن شيء مان رزق ملي اهو ان کي لازم پڪڙي وٺي. (شعب الايمان ج 2 ص 89 حديث 1241) لهنذا جڏهن هڪ جڳهه تان فيض ملي رهيو آهي ته ان کي لازم پڪڙڻ گهرجي، اها ڳالهه به ياد رکڻ جي قابل آهي ته هن زماني ۾ جڏهن ڪو ڪنهن جي بيعت ٿوڙيندو آهي ته ٻه شيون عام آهن بلڪ هڪ ٽين شيء به، پهريون ٻه شيون هي آهن ته بيعت ٿوڙڻ وارو اڳوڻي پير کي حقير سمجهندي بيعت ٿوڙيندو آهي، مسلمان ۽ خاص ڪري ڪامل پير کي حقير سمجهڻ حرام ۽ سخت هلاڪت ۾ وجهندڙ آهي، ٻي ڳالهه ته عموماً بيعت ٿوڙڻ وارا ڄاڻي واڻي پير کي ايذاء پهچائيندا آهن ۽ هي ٻيو حرام ڪم آهي جو مسلمان کي ايذاء پهچائڻ حرام آهي. ٽين شيء هي

فرمانِ مصطفيٰ ﷺ توهان جتي به هجو مون تي درود پڙهو توهان جو درود مون وٽ پهچندو آهي.

آهي ته عموماً بيعت توڙڻ وارا اڳوڻي پير جي غيبت ۽ ان جي باري ۾ بدگماني جو شڪار ٿي ويندا آهن ۽ ائين گناهن جو سلسلو وڌندو ويندو آهي، بهرحال عافيت ۽ نجات انهي ۾ آهي ته جڏهن هڪ در کي مضبوطي سان پڪڙيو آهي ته ان کي پڪڙي رکو ۽ بنا سبب جي آوارگي ۽ پريشان نظري نه ڪيو.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

قادريين جي لاءِ بشارت جا بغداد ۾ گل

”بهجة الاسرار“ ۾ آهي، پيرن جي پير، پير دستگير، روشن ضمير، قطبِ رباني، محبوبِ سبحاني، پير لاثاني، قنديلِ نوراني، شهبازِ لامڪاني، الشيخ ابو محمد سيّد عبدالقادر جيلاني قُدْسِ سُدُورِ الرَّبَّانِي جو فرمان بشارت نشان آهي: مون کي هڪ تمام وڏو رجسٽر ڏنو ويو، جنهن ۾ منهنجي ساٿين ۽ منهنجي قيامت تائين ٿيڻ وارن مريدن جا نالا لکيل هئا ۽ چيو ويو ته اهي سڀ ماڻهو توهان جي حوالي ڪيا ويا آهن، فرمائڻ ٿا: مون جهنم جي داروغي کان پڇا ڪئي: ڇا جهنم ۾ منهنجو ڪو مريد به آهي؟ ان جواب ڏنو: ”نه“ پاڻ رَحْمَةُ اللهِ تَعَالَى عَلَيْهِ وڌيڪ فرمايو: مون کي پنهنجي پروردگار عَزَّوَجَلَّ جي عزت ۽ جلال جو قسم! منهنجي حمايت وارو هت منهنجي مريد تي اهڙي طرح آهي جهڙي طرح آسمان زمين تي چانو ڪندڙ آهي، جيڪڏهن منهنجو مريد سنو نه به هجي ته ڇا ٿيو! اَلْحَمْدُ لِلّٰهِ عَزَّوَجَلَّ مان ته سنو

فرمانِ مصطفيٰ ﷺ : مون تي درود شريف جي ڪثرت ڪريو بيشڪ هي توهان جي لاءِ طهارت (يعني پاڪائي) آهي.

آهيان، مون کي پنهنجي پالڻ واري مالڪ عَزَّوَجَلَّ جي عزت ۽ جلال جو قسم! مان ان وقت تائين پنهنجي رب عَزَّوَجَلَّ جي بارگاه مان نه هٽندس، جيستائين پنهنجي هڪ هڪ مرید کي جنت ۾ داخل نه ڪرائي ڇڏيان.

(بهجة الاسرار ص 193)

سرڪارِ بغداد حضورِ غوثِ پاڪ ﷺ فرمائڻ ٿا: الله عَزَّوَجَلَّ مون سان واعدو فرمايو آهي ته منهنجي مریدن ۽ منهنجي دوستن کي جنت ۾ داخل ڪندو، ۽ جيڪو پنهنجو پاڻ کي منهنجو مُريد چوي مان ان کي قبول ڪري پنهنجي مریدن ۾ شامل ڪري ڇڏيندو آهيان ۽ ان ڏانهن پنهنجي توجه رکندو آهيان، مون مُنڪر نُڪير کان هن ڳالهه جو عهد ورتو آهي ته اهي قبر ۾ منهنجي مریدن کي نه ڊيڄاريندا.

(بهجة الاسرار ص 193 ملخصاً)

سَا لَا تَخْفُ تِيرا فرمانِ عالی!

غلاموں کی ڈھارس بندھی غوثِ اعظم

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

”يا غوثِ اعظمِ نگاهِ ڪرم“ جي سورهن آئرن

جي نسبت سان مرشد جا 16 حق

منهنجا آقا اعليٰ حضرت، امام اهل سنت، وليءِ نعمت، عظيم البرڪت، عظيم المرتبت، پروانءِ شمع رسالت، مجدد دين و ملت، حاميءِ سنت، ماحيءِ بدعت، عالم شريعت، پير طريقت، باعث خير و برڪت، حضرت علامہ مولانا الحاج الحافظ، القاري الشاه امام

فرمانِ مصطفيٰ ﷺ: جنهن ڪتاب ۾ مون تي درود شريف لکيو ته جيستائين منهنجو نالو ان ڪتاب ۾ لکيل رهندو فرشتا ان جي لاءِ استغفار ڪندا رهندا.

احمد رضا خان عليه رَحْمَةُ الرَّحْمٰنِ فرمائن ٿا: “مرشد جا حقَ مرید تي ڳڻپ کان (ب) وڌيڪ آهن، خلاصو هي آهي ته (1) مرشد جي هٿن ۾ ”مردہ بدستِ زندہ“ (يعني زندہ جي هٿن ۾ مردي جيان) ٿي ڪري رهي (2) ان جي رضا کي الله عَزَّوَجَلَّ جي رضا، ان جي ناخوشيءَ کي الله عَزَّوَجَلَّ جي ناخوشيءَ سمجهي (3) کين پنهنجي حق ۾ زماني جي تمام ولين کان بهتر سمجهي (4) جيڪڏهن ڪا نعمت ٻئي کان ملي ته به ان کي (پنهنجي) مرشد جي ئي عطا ۽ سندن توجهه جي نظر جو صدقو ڄاڻي (5) مال، اولاد، جان، سڀ مٿن قربان ڪرڻ لاءِ تيار رهي (6) سندن جيڪا ڳالهه پنهنجي نظر ۾ خلافِ شرعي بلڪ مَعَاذَ اللَّهِ عَزَّوَجَلَّ ڪبيرو (گناهه) معلوم ٿئي، ان تي به نه اعتراض ڪري، نه دل ۾ بدگماني پيدا ڪري بلڪ يقين ڄاڻي ته منهنجي سمجهه جي غلطي آهي (7) ٻئي کي جيڪڏهن آسمان تي اُڏندو ڏسي تڏهن به (پنهنجي) مرشد کانسواءِ ٻئي جي هٿ ۾ هٿ ڏيڻ کي سخت باهه سمجهي، هڪ پيءُ مان ٻيو پيءُ نه بڻائي (8) سندن بارگاهه ۾ نه ڳالهائي (9) کليل ته وڏي ڳالهه آهي سندس آڏو اک، ڪن، دل مڪمل طور تي سندن ڏانهن ئي مصروف رکي (10) جيڪو هو پڇن نهايت ئي نرم آواز سان، انتهائي ادب سان ٻڌائي ڪري جلد خاموش ٿي وڃي (11) سندن ڪپڙن، سندن ويهڻ واري جڳهه، سندن اولاد، سندن گهر، سندن پاڙي، سندن شهر جي تعظيم ڪري

فرمانِ مصطفيٰ ﷺ: مون تي ڪثرت سان درود شريف پڙهيو بيشڪ توهان جو مون تي درود شريف پڙهڻ توهان جي گناهن جي لاءِ مغفرت آهي.

﴿12﴾ جيڪو هو حڪم ڏئي ”چو!“ نه چوي (۽ بجا آڻڻ ۾) دير نه ڪري (بلڪ) سڀني ڪمن تي ان کي اوليت ڏئي ﴿13﴾ سندن غير موجودگيءَ ۾ به سندن ويهڻ واري جڳهه تي نه ويهي ﴿14﴾ سندن موت کان بعد به انهن جي گهرواريءَ سان نڪاح نه ڪري ﴿15﴾ روزانو، جيڪڏهن (هو) زندهه آهن ته سندن لاءِ سلامتي ۽ عافيت جي دعا ڪثرت سان ڪندو رهي ۽ انتقال ڪري ويا هجن ته روزانو انهن جي نالي تي فاتحه ۽ ڏُروڊ جو ثواب پهچائي ﴿16﴾ مرشد جي دوست جو دوست، انهن جي دشمن جو دشمن رهي، مطلب ته الله ﷻ ۽ رسول ﷺ کان پوءِ سندن تعلق کي سڄي دنيا جي تعلق تي دل سان ترجيح ڏئي ۽ انهيءَ تي ڪاربند رهي وغيره وغيره جڏهن ائين ٿيندو ته هر وقت الله ﷻ ۽ سيد عالم ﷺ ﷺ ﷺ ۽ حضرات مشائخ ڪرام رحمهم الله تعاليٰ جي مدد زندگيءَ ۾، سڪرات ۾، قبر ۾، حشر ۾، ميزان تي، پُل صراط تي، حوض تي، هر جڳهه تي ان سان گڏ رهندي. هن جا مرشد جيڪڏهن خود ڪجهه ناهن ته ان جا مرشد ته ڪجهه آهن يا مرشد جو مرشد، ايتري تائين جو صاحبِ سلسله (قادريه) حضور پُر ثور غوثِ پاڪ ﷺ ﷺ ﷺ ﷺ پوءِ هي سلسلو مولا علي ڪَرَمَ اللهُ تَعَالَى وَجْهَهُ الْكَرِيمِ ۽ ان کان پوءِ سيدُ الْمُرْسَلِينَ ﷺ ﷺ ﷺ ﷺ ﷺ ۽ ان کان پوءِ رَبِّ الْعَالَمِينَ ﷻ تائين مسلسل هليو ويو آهي، ها هي ضرور آهي مرشد بيعت

فرمانِ مصطفيٰ ﷺ: جيڪو مون تي جمعي جي ڏينهن درود شريف پڙهندو آءٌ قيامت جي ڏينهن ان جي شفاعت ڪندس.

جي چئن شرطن جو جامع هجي پوءِ انهن لاءِ سنو اعتقاد بهتر نتيجا ڏئي سگهي ٿو. **إِنْ شَاءَ اللَّهُ عَزَّوَجَلَّ وَاللَّهُ تَعَالَىٰ أَعْلَمُ**

(فتاويٰ رضويه شريف ج 24 ص 369)

تو ٻه وه غوث 1 ڪه هر غوث ٻه شيدا تيرا

تو ٻه وه غيٺ ڪه هر غيٺ 2 ٻه پياسا تيرا

صَلُّوا عَلَى الْحَبِيبِ! صَلَّى اللَّهُ تَعَالَىٰ عَلَىٰ مُحَمَّدٍ



منهنجا آقا اعليٰ حضرت، امام اهل سنت،
مولانا شاهه احمد رضا خان عليه رحمة
الرحمن فرمائن ٿا: ”بدگمانِي خبيث
ذهن ۾ ئي پيدا ٿيندي آهي.“

هي رسالو پڙهي ڪري بئي تي ڏئي ڇڏيو

شادي غمي جي تقريبن، اجتماعن، عرسن ۽ ميلاد جي محفلن وغيره ۾ مڪتبه المدينه جي شايع ڪيل رسالن ۽ مدني گلن تي مشتمل پمفلٽ تقسيم ڪري ثواب ڪمايو، گراهڪ ڪي به ثواب جي نيٽ سان تحفي ۾ ڏيڻ جي لاءِ پنهنجي دڪان تي به رسالا رکڻ جو معمول بڻايو، اخبار فروشن يا ٻارن جي ذريعي پنهنجي محلي جي گهر گهر ۾ هر مهيني گهٽ ۾ گهٽ هڪ عدد سنڌن پريو رسالو يا مدني گلن جو پمفلٽ پهچائي ڪري نيڪيءَ جي دعوت جون ڏومون مچايو.

فرمانِ مصطفیٰ ﷺ: جنهن مون تي جمعہ جي ڏينهن بہ سو پيرا درود پاک پڙھيو ان جا بہ سو سالن جا گناہ معاف ڪيا ويندا.

نظارہ ہو دربار کا غوثِ اعظم

نظارہ ہو دربار کا غوثِ اعظم دکھا نيا گنبدِ دکھا غوثِ اعظم
 مجھے جامِ الفت پلا غوثِ اعظم رهوں مست و بے خود سدا غوثِ اعظم
 کرم کيچئے پھر میں بغداد آؤں مرے پير کا واسطہ غوثِ اعظم
 مجھے اپنی چوکھٹ کا کتا بنا لو ہميشه رهوں باوفا غوثِ اعظم
 ترے آستان کا ہوں منگتا گزارہ ہے ٹکڑوں پہ تيرے مرا غوثِ اعظم
 گناہوں کا بار اپنے سر پر اٹھا کر پھروں کب تلک جا بجا غوثِ اعظم
 علاج آخراے مرشدی کب کریں گے! گناہوں کے بیمار کا غوثِ اعظم
 گنہگار ہوں گر عذابوں نے گھیرا تو ہو گا مرا ہائے! کیا غوثِ اعظم
 نظر مرشدی تیری جانب لگی ہے عذابوں سے لینا بچا غوثِ اعظم
 جہاں میں جیوں سنتوں کے مطابق مدینے میں ہو خاتمہ غوثِ اعظم

ہو عطار کی بے حساب بخشش آقا

یہ فرمائیں حق سے دعا غوثِ اعظم

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

اَلْحَمْدُ لِلّٰهِ الَّذِيْ اَنْزَلَ عَلَيْنَا الْكِتٰبَ الْغَلِيْبَ وَالصَّلٰوةَ وَالسَّلَامَ عَلٰى سَيِّدِنَا مُحَمَّدٍ
اَللّٰهُمَّ كَمَا نَعُوْذُكَ بِاَسْمَائِكَ مِنَ الْكَلْبِ نَعُوْذُ بِرُحْمَتِكَ مِنَ الْكَلْبِ



سُنَّتِ جُونِ بَهَارُون

اَلْحَمْدُ لِلّٰهِ عَزَّوَجَلَّ تَبْلِيغِ قُرْآنِ ۽ سُنَّتِ جِي عالمگير غير سياسي تحريڪ
دموتِ اسلامي جي مهڪنڊڙي مديني ماحول ۾ بڪثرت سنئون
سڪيون ۽ سيڪاريون وينديون آهن. اوهان کي به پنهنجي پنهنجي شهر ۾
دموتِ اسلامي جي ٿيندڙ هفتيوار سنڀالڻ ۽ اجتماع ۾ سڄي رات گذارڻ
جي مدني التجا آهي. عاشقانِ رسول جي **مَدَنِي قافلن** ۾ سنئون
جي تربيت جي لاءِ سفر ۽ روزانو **فڪرِ مدينيه** جي ذريعي
مَدَنِي انعامات جو رسالو پوري ڪري هر مهيني پنهنجي شهر جي
ذميدار کي جمع ڪرائڻ جو معمول بڻايو. اِن شَاءَ اللّٰهُ عَزَّوَجَلَّ
جي برڪت سان پاهندڙ سنڀالڻ، گناهن کان نفرت ڪرڻ
۽ **ايمانتي حفاظت** جو ذهن بڻجندو، هر اسلامي پاءُ پنهنجو هي
مدني ذهن بڻائي ته، **مون کي پنهنجي ۽ سڄي دنيا جي**
مانهن جي اصلاح جي ڪوشش ڪرڻي آهي لِيَشَآءَ اللّٰهُ رَبِّ پَنهنجي
اصلاح جي ڪوشش جي لاءِ **مَدَنِي انعامات** تي عمل ۽ سڄي دنيا جي مانهن
جي اصلاح جي ڪوشش جي لاءِ **مَدَنِي قافلن** ۾ سفر ڪرڻو آهي. اِن شَاءَ اللّٰهُ

مکتبة المدینہ جون مختلف شاخون

حيدرآباد: فيضانِ مدينه آفندي ٽائون 022-2620122 نواب شاھہ: چڪرا بازار 0244-362145
عطار آباد (بيصب آباد) فيضانِ مدينه 0722-710635 دادو: فيضانِ مدينه مچي مارڪيٽ 0254-611541
سکر: فيضانِ مدينه بيراج روڊ 071-5619195 ميرپورخاص: عطار ٽائون فيضانِ مدينه 0233-514672
فاروق نگر (لاڙڪاڻو): رابعه شاپنگ سينٽر بندر روڊ 074-4054191

مکتبة المدینہ

فيضانِ مدينه، محلہ سید اکر، ميرپور سري، مديني باب المدينه، سکر، پاڪستان فون: 0212699-054 021389-054 فیکس: 0212685

Email: maktaba@dawateislami.net Website: www.dawateislami.net